

प्रधानमंत्री ने बीएसएनएल के स्वदेशी 4जी नैटवर्क का उद्घाटन किया

मुख्यमंत्री भजनलाल कार्यक्रम में जयपुर से जुड़े, लाभार्थियों से संवाद किया

झारसुगुड़ा/जयपुर, 27 सितंबर। प्रधानमंत्री नरेन्द्र मोदी ने कहा कि बीएसएनएल की स्वदेशी 4जी नेटवर्क सेवाओं के माध्यम से देश ने आत्मनिर्भरता की तरफ एक बड़ा कदम उठाया है। भारत की कंपनियों ने देश को दुनिया के उन पांच देशों की सूची में ला खड़ा किया है, जिनके पास 4 जी सेवाएं शुरु करने की पूरी तरह स्वदेशी टेक्नोलॉजी है। मोदी शनिवार को ओडिशा के झारसुगुड़ा से बीएसएनएल की 4जी नेटवर्क सेवा के शुभारंभ समारोह को संबोधित कर रहे थे।

प्रधानमंत्री ने कहा कि जब टेलीकॉम की दुनिया में 2जी, 3जी, 4जी जैसी सेवाएं शुरू हुईं तो उनमें भारत बहुत पीछे रह गया था। इन तकनीकों के लिए भारत विदेशों पर ही निर्भर था, ऐसी स्थिति देश के लिए ठीक नहीं थी। इसलिए हमने संकल्प लिया कि टेलीकॉम सेक्टर की यह जरूरी टेक्नोलॉजी देश में ही विकसित हो। मोदी ने कहा कि हमारे लिए गौरव की बात है कि बीएसएनएल ने अपने ही देश में पूरी तरह स्वदेशी 4जी टेक्नोलॉजी विकसित कर ली है। अपनी मेहनत और कुशलता से बीएसएनएल ने नया इतिहास रच दिया है।

प्रधानमंत्री ने कहा कि बीएसएनएल की स्वदेशी 4जी सेवाओं का सबसे अधिक फायदा आदिवासी क्षेत्रों के साथ ही, दूर-दराज के गांवों को



प्रधानमंत्री नरेन्द्र मोदी ने ओडीसा में बीएसएनएल के स्वदेशी 4 जी नैटवर्क शुरु किया। मुख्यमंत्री भजनलाल इस कार्यक्रम में बीएसएनएल के अधिकारियों, राजनेताओं व राज्य के अधिकारियों के साथ वरुंडली जुड़े।

होगा। अब वहां के लोगों को भी बेहतरीन डिजिटल सेवाएं मिल पाएंगी। इससे बच्चों को ऑनलाइन क्लास लेने में, सुदूर क्षेत्र के किसानों को अपनी फसल का मूल्य जानने में तथा मरीजों को टेलीमैडिसिन के जरिए चिकित्सकों से सलाह लेने में सुविधा होगी। इसके साथ ही, सीमावर्ती तथा दुर्गम क्षेत्रों में तैनात

हमारे जवानों को भी इसका बड़ा लाभ मिलेगा, वे सुरक्षित कनेक्टिविटी के साथ आपस में बात कर पाएंगे। मोदी ने कहा कि बीएसएनएल के आज शुरू हुए टॉवर आसानी से 5 जी सेवाओं के लिए भी अपलौड हो सकेंगे।

मुख्यमंत्री भजनलाल शर्मा इस कार्यक्रम में जयपुर के सीतापुरा स्थित

जेईसीसी में आयोजित कार्यक्रम के माध्यम से वरचुअली जुड़े। अपने उद्घोधन में उन्होंने कहा कि बीएसएनएल के 25 साल पूरे होने पर प्रधानमंत्री नरेन्द्र मोदी द्वारा भारत में बीएसएनएल के 92 हजार 633 4जी टावरों का उद्घाटन किया गया है। इनमें से 5 हजार 655 टावर राजस्थान में स्थापित किए गए हैं।

4-5 अक्टूबर को चुनाव आयोग का बिहार दौरा

नयी दिल्ली, 27 दिसंबर। मुख्य चुनाव आयुक्त ज्ञानेश कुमार ने तेरुल में चुनाव आयोग की टीम बिहार में विधानसभा चुनावों की तैयारियों की समीक्षा के लिए चार और पांच अक्टूबर

- मोदी ने कहा कि भारत अब विश्व के उन पाँच देशों में शामिल हो गया है, जिनके पास 4जी सेवा की पूरी स्वदेशी टेक्नॉलजी है।

मुख्यमंत्री ने कहा कि आज डिजिटल भारत निधि परियोजना के माध्यम से बीएसएनएल और अन्य दूसरंसंचार सेवा प्रदाता 27 हजार 106 गांवों में 4जी कनेक्टिविटी ला रहे हैं। उन्होंने कहा कि 18 हजार 903 टावर पहले ही तैयार हो चुके हैं, जो 26 हजार से ज्यादा गांवों को कवर करते हुए लगभग 20 लाख घरों को सेवा प्रदान कर रहे हैं।

बीएसएनएल राजस्थान के मुख्य महाप्रबंधक विक्रम मालवीय ने कहा कि प्रधानमंत्री की डिजिटल भारत पहल से ग्रामीण एवं शहरी क्षेत्रों में कनेक्टिविटी का मार्ग प्रशस्त हुआ है। उन्होंने बीएसएनएल की प्रगति में मुख्यमंत्री के सहयोग के लिए धन्यवाद ज्ञापित किया। इस दौरान, मुख्यमंत्री ने बीएसएनएल 4जी सेवा के लाभार्थियों से आत्मीय संवाद भी किया। कार्यक्रम में सांसद मंजू शर्मा सहित, बड़ी संख्या में आमजन उपस्थित थे।

को बिहार का दौरा करेंगी।

चुनाव आयोग के अधिकारियों ने यहां यह जानकारी देते हुए कहा कि इससे पहले भारत निर्वाचन आयोग द्वारा नियुक्त पर्यवेक्षकों (सामान्य, पुलिस एवं व्यय)

‘निर्दोष लोगों पर फायरिंग से जनता का भरोसा टूटा है’

लद्दाख के शीर्ष भाजपा नेता और पूर्व सांसद जे. नामग्याल ने उपराज्यपाल को चिठ्ठी लिखकर दुख जताया

-जाल खंबाता-
-राष्ट्रदूत दिल्ली ब्यूरो-
नई दिल्ली, 27 सितम्बर। लद्दाख के एक शीर्ष भाजपा नेता ने सरकार के स्थिति संभालने के तरीके और बुधवार को सुरक्षा बलों की गोलीबारी में चार प्रदर्शनकारियों के मारे जाने पर सवाल उठाए हैं। न्यायिक जांच की मांग करते हुए, जामयांग त्सेरिंग नामग्याल, जो इस क्षेत्र में भाजपा के प्रमुख नेता और पूर्व सांसद हैं, ने कहा है कि निर्दोष लोग मारे गए हैं और “हमारे युवाओं के बलिदान व्यर्थ नहीं जाने चाहिए।”

लद्दाख के उप राज्यपाल को लिखे पत्र में नामग्याल ने कहा कि निरहथे प्रदर्शनकारियों पर गोलीबारी से जनता का भरोसा डगमगा गया है। उन्होंने एक समयबद्ध एवं निष्पक्ष जांच की मांग की है। पत्र में नामग्याल ने कहा है, “यह गंभीर चिंता का विषय है। इस संकट को अधिक धैर्यपूर्वक संभाला जा सकता था। जहाँ हिंसा और आगजनी की निंदा की जानी चाहिए, वहीं निरहथे प्रदर्शनकारियों पर गोलीबारी ने जनता का भरोसा हिला दिया है।”

लद्दाख को राज्य का दर्जा एवं संवैधानिक सुरक्षा दिये जाने की मांग कर रहे प्रदर्शनकारी बुधवार को हिंसक हो गए। एक झुंड ने भाजपा कार्यालय, लद्दाख हिल कार्टसिल कार्यालय जलाया और पुलिस तथा सेन्ट्रल रिजर्व पुलिस फोर्स (सीआरपीएफ) की गाड़ियों को आग लगा दी। भीड़ ने पुलिस

- नामग्याल ने कहा, इस संकट से धैर्य से निपटा जाना चाहिए था। दमनकारी एक्शन से जहाँ तक हो बचना चाहिए।

- नामग्याल ने हिंसा की न्यायिक जाँच की माँग की और कहा, लद्दाख बहुत नाज़ुक मोड़ पर है। हमारे लोगों का बलिदान व्यर्थ नहीं जाना चाहिए।

और सुरक्षा बलों पर पत्थरबाजी भी की। पुलिस के अनुसार, पत्थरबाजी में करीब 30 पुलिस और सीआरपीएफ जवान घायल हुए।

जवाब में सुरक्षा बलों ने गोली चलाई, जिसमें चार लोगों की मौत हो गई और अन्य बहुत से घायल हो गए। नामग्याल ने उपराज्यपाल कबीन्दर गुप्ता को भेजे गये अपने पत्र में कहा है, “मैं भारी मन से, लद्दाख के लोगों की ओर से और व्यक्तिगत रूप से तथा 17वीं लोकसभा के पूर्व सदस्य के नाते, 24 सितम्बर 2025 को लेह में हुई दुःख घटना पर गहरा दुःख और अफसोस व्यक्त करता हूँ। जो शुरू में शांतिपूर्ण लोकतांत्रिक अभिव्यक्ति थी, वह हिंसा में बदल गई, जिससे चार युवाओं की जान गई, कई घायल हुए, संपत्ति को नुकसान पहुँचा और हमारा समुदाय भयग्रस्त हो गया।”

पत्र में नामग्याल ने लिखा, “लद्दाख एक नाज़ुक दौर से गुज़र रहा है और हमारे युवाओं के बलिदान व्यर्थ नहीं जाने चाहिए।”

नामग्याल उस समय लद्दाख के भाजपा सांसद थे, जब अगस्त 2019 में जम्मू-कश्मीर के बंटवारे के बाद, लद्दाख को अलग केन्द्र शासित प्रदेश बनाया गया था और इसे इसके विशेष दर्जे से वंचित कर दिया गया था।

नामग्याल ने कहा, पूरे “लद्दाख में व्यापक पीड़ा है और नागरिक निर्दोष मृतकों के लिए न्याय, घायल लोगों के

लिए राहत और ऐसी त्रासदी दोबारा न हो, इसकी गारंटी चाहते हैं।”

लद्दाख में न्यायिक जांच की मांग तेज हो रही है गोलीबारी में मारे गए चार लोगों के शव शुक्रवार को परिवारों को सौंपे जाने के बाद, इस घटना की न्यायिक जांच की मांग जोर पकड़ती जा रही है। मृतकों में से एक पूर्व सैनिक भी था, जो लद्दाख स्काउट्स का सदस्य था।

यह संकट तब शुरू हुआ, जब प्रदर्शनकारी उस स्थल से बाहर निकले, जहाँ एक्टिविस्ट सोनम वांगचुक भूख हड़ताल कर रहे थे। वांगचुक को शुक्रवार को कड़े राष्ट्रीय सुरक्षा अधिनियम (नैशनल सिक््योरिटी एक्ट-एनएसए) के तहत गिरफ्तार कर लिया गया।

जहाँ सरकार ने वांगचुक पर हिंसा भड़काने का आरोप लगाया, वहीं लद्दाखी नेताओं ने प्रदर्शनकारियों पर सुरक्षा बलों की अनियंत्रित गोलीबारी का आरोप लगाते हुए, उन लोगों के खिलाफ कार्यवाही की मांग की, जो नागरिकों पर गोली चलाने में शामिल थे।

लद्दाख के सांसद हाजी हनीफा जान ने कहा, “यह सुरक्षा बल के अंधाधुंध प्रयोग का स्पष्ट मामला है। मैं प्रदर्शनकारियों के मारे जाने और कई लोगों को आई चोटों की निष्पक्ष और न्यायिक जांच की मांग करता हूँ।”

यह मांग करने वालों में लेह एपेक्स बॉडी और लद्दाख बुद्धिस्ट एसोसिएशन भी शामिल हैं। लद्दाख के इन दोनों प्रभावशाली संगठनों ने वांगचुक के हिंसा में शामिल होने के दावों और लेह में हुए प्रदर्शनों में किसी बाहरी हाथ के होने के आरोपों को खारिज किया है। उनका कहना है कि कुछ लोग, जो जम्मू-कश्मीर के डोडा के रहने वाले थे और बुधवार को घायल हुए, “वे तो उस समय वहां खड़े हुए थे, और अंधाधुंध गोलीबारी के दौरान वे घायल हुए।”

राहुल गांधी विदेश दौरे पर रवाना

नयी दिल्ली, 27 सितंबर। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी दक्षिण अमेरिका के चार देशों की यात्रा पर रवाना हो गए हैं।

कांग्रेस संचार विभाग के प्रमुख पवन खेड़ा ने शनिवार को यह जानकारी देते हुए बताया कि गांधी इस यात्रा के दौरान, दक्षिण अमेरिका के ब्राज़ील कोलंबिया सहित चार देशों के राजनीतिक नेताओं, विश्वविद्यालय के छात्रों और व्यापारिक समुदाय के सदस्यों से मिलेंगे। कांग्रेस के एक अन्य सूत्र ने कहा “गांधी की यह महत्वपूर्ण और ऐतिहासिक यात्रा है। भारत और दक्षिण अमेरिका ने गुटनिरपेक्ष आंदोलन, वैश्विक दक्षिण में एकजुटता और बहुव्यु्तीय विश्व व्यवस्था के प्रति प्रतिबद्धता के माध्यम से लंबे समय से अपने रिस्ते साझा किए हैं। गांधी की यह यात्रा इस प्रंपरा को जारी रखते हुए व्यापार, प्रौद्योगिकी, स्मिरता और लोगों के बीच आपसी आदान-प्रदान में सहयोग के नए रास्ते खोलेंगी।”

तमिलनाडु में एक्टर विजय की रैली में भगदड़, 31 की मौत

एक्टर विजय की करूर में आयोजित रैली में मची भगदड़ में मृतकों में 16 महिलाएं, 9 पुरुष व 6 बच्चे शामिल हैं

तमिलनाडु, 27 सितंबर। तमिलनाडु के करूर में एक्टर विजय की रैली में शनिवार शाम को भगदड़ मच गई। इसमें 31 लोगों की मौत हो गई। मरने वालों में 16 महिलाएं, 9 पुरुष और 6 बच्चे शामिल हैं। तमिलनाडु के स्वास्थ्य मंत्री एम ए सुब्रमणियन ने यह जानकारी दी। हादसे में 30 से ज्यादा लोग घायल हो गए।

आशंका जताई जा रही है कि मरने वालों की संख्या बढ़ सकती है। जानकारी के मुताबिक, अभिनेता से नेता बने विजय की पार्टी तमिलना वेदी कृगमम यानी की रैली में बड़ी संख्या में लोग पहुंचे थे। विजय के भाषण के दौरान भीड़ बढ़ ने से भगदड़ जैसे हालात बन गए।

भीड़ में फंसने से कई लोगों को सांस लेने में परेशानी हुई और कई लोग और कार्यकर्ता बेहोश होने लगे। हालात बिगड़ते देख विजय ने भाषण रोक दिया और लोगों से शांति की अपील की। इसके बाद वे भाषण छोड़कर निकल गए। सीएम एमके स्टालिन ने कहा कि विजय को भीड़ में भगदड़ जैसी स्थिति और कई लोगों के अस्पताल में भर्ती होने

- विजय की रैली में भारी भीड़ उमड़ी कई लोग बेहोश होने लगे, इस पर विजय ने अपना भाषण रोक दिया लोगों से शांति बनाए रखने की अपील की और वहां से चले गए।

- मुख्यमंत्री स्टालिन ने घटना पर दुख जताया और प्रशासन को उचित कदम उठाने के निर्देश दिए।

की खबर मिली। करूर प्रशासन से मिली जानकारी चिंतजनक है। स्वास्थ्य मंत्री सुब्रमण्यम और जिला कलेक्टर को हरसंभव सहायता उपलब्ध कराने को कहा है। मंत्री अबिल महेश को भी मदद सुझाया कराने के निर्देश दिए हैं। सीएम स्टालिन ने कहा कि उन्होंने शीर्ष पुलिस अधिकारियों को करूर में सामान्य स्थिति बहाल करने के लिए उचित कदम उठाने के निर्देश दिए हैं। सीएम स्टालिन ने करूर में आम जनता से डॉक्टरों और पुलिस के साथ सहयोग करने की अपील की। करूर में रैली के दौरान अभिनेता और राजनेता विजय ने पूर्व मंत्री सेंथिल बालाजी पर निशाना साधा। उन्होंने कहा कि एक पूर्व मंत्री ने गलत कारण से जिले को देश पर प्रसिद्ध

बना दिया है। डीएमके ने करूर में हवाई अड्डा बनाने का वादा किया था, लेकिन अब उसने केंद्र से हवाई अड्डा बनाने का आग्रह किया है। इससे पहले नमक्कल में अभिनेता विजय ने रैली की। यहां भी रैली में भारी भीड़ उमड़ी। विजय ने भाजपा के खिलाफ अपना पुराना रुख दोहराया और एआईएडीएमके के साथ उनके गठबंधन को अवसरवादी बताया। उन्होंने कहा कि यह गठबंधन सिर्फ राजनीतिक फायदे के लिए किया गया है और जनता को इससे कोई लाभ नहीं मिलेगा। विधानसभा चुनाव 2026 में तमिलनाडु की सत्तारूढ़ डीएमके को वोट देना भाजपा को वोट देना होगा।

सदा की ...

(प्रथम पृष्ठ का शेष)
सेक्शन के निर्माण और भागलपुर-दुमका-रामपुरहाट रेल लाइन को डबल करने को मंजूरी दी, जिससे बिहार, झारखंड और पश्चिम बंगाल के बीच कनेक्टिविटी और मजबूत हो जायेगी।

- एडिशनल जूडिशियल मजिस्ट्रेट की कोर्ट आप नेता सोमनाथ भारती की पत्नी लिपिका की याचिका पर 8 अक्टूबर को फैसला सुनाएगी।

दौरान निर्मला सीतारमण ने प्रिंट और इलेक्ट्रॉनिक मीडिया में उनके खिलाफ अपमानजनक टिप्पणी की। याचिका के अनुसार, सीतारमण ने 17 मई 2024 को एक बयान में सोमनाथ भारती और लिपिका मित्रा के वैवाहिक विवाद का जिक्र राजनीतिक लाभ उठाने के उद्देश्य से किया।

निर्मला सीतारमण के खिलाफ मानहानि केस में फैसला रिज़व

नयी दिल्ली, 27 सितंबर। दिल्ली के राउज एवेन्यू कोर्ट की एडिशनल ज्यूडिशियल मजिस्ट्रेट फस्ट क्लास पारस दलाल की अदालत ने केन्द्रीय वित्त मंत्री निर्मला सीतारमण के खिलाफ दायर आपराधिक मानहानि याचिका पर संज्ञान लेने के मामले में अपना फैसला सुरक्षित रख लिया है। अदालत ने इस पर आठ अक्टूबर को आदेश सुनाने का दिन तय किया है।

यह आपराधिक मानहानि याचिका आम आदमी पार्टी (आप) के नेता और विधायक सोमनाथ भारती की पत्नी लिपिका मित्रा ने दायर की है। अदालत ने इससे पहले 23 मई को इस याचिका पर सुनवाई करते हुए निर्मला सीतारमण को नोटिस जारी किया था।

लिपिका मित्रा का आरोप है कि 2024 के लोकसभा चुनाव प्रचार के

बरेली में दो दिन के लिए इंटरनेट बंद

लखनऊ, 27 सितंबर। उत्तर प्रदेश के बरेली में शुक्रवार को जुम्मे की नमाज़ के बाद हुई पत्थरबाज़ी के अब सरकार ने बड़ा निर्णय लेते हुए इंटरनेट सेवाएं बंद करने का फैसला किया है। इस बीच, जुमे की नमाज़ के बाद बवाल का मामला में घटना की जांच के लिए एसआईटी का गठन किया गया है।

प्रदेश के गृह सचिव गौरव दयाल के निर्देश पर बरेली में दूरसंचार (इंटरनेट) सेवाएं निलंबित रहेंगी। इसकी अवधि 48 घंटे रहेगी। इंटरनेट

- सांप्रदायिक तनाव के बाद सरकार ने कई सख्त कदम उठाए। विवाद की जांच के लिए विशेष जांच दल गठित।

सेवा को 27 सितंबर को को रात साढ़े बारह बजे से 29 सितंबर को रात 1230 बजे तक निलंबित किया गया है। बरेली जिले में 27 और 28 सितंबर को टेलीकॉम सेवाएं बंद रहेंगी।

(प्रथम पृष्ठ का शेष)
अस्थिरता भारत की व्यापक सुरक्षा रणनीति को कमजोर कर सकती है, खासकर चीन और पाकिस्तान से जुड़ी जटिल चुनौतियों का सामना करने में।”

स्थिति तब और उलझ गई, जब सरकार ने आरोप लगाया कि मौजूदा आंदोलन का चेहरा, सोमम वांगचुक के पाकिस्तान से संबंध हो सकते हैं। लद्दाख पुलिस और सीबीआई ने वांगचुक की गतिविधियों की जांच शुरू की है, जिसमें विदेशी फंडिंग नियमों के कथित उल्लंघन और फरवरी में उनके पाकिस्तान दौरे को खंगाला जा रहा है।

अधिकारियों का दावा है कि हाल ही में गिरफ्तार एक पाकिस्तानी नागरिक ने वांगचुक के विरोध प्रदर्शन के वीडियो सीमा पार भेजे थे, जिससे सीमा पार से रुचि या समन्वय की आशंका बढ़ गई है। अधिकारियों ने यह भी आरोप लगाया कि वांगचुक ने “अरब स्प्रिंग” और “जनरेशन ज़ैड क्रांतियों” का जिक्र करते हुए, उसकाने वाले भाषण दिए, जो हालिया हिंसा के भड़काने का कारण हो सकते हैं।

तथापि, वांगचुक ने सभी आरोपों को खारिज किया है। उनका कहना है कि उनका आंदोलन पूरी तरह शांतिपूर्ण है और स्थानीय परेशानियों पर आधारित है, किसी विदेशी एजेंडा पर नहीं। वे जोर देकर कहते हैं कि विरोध प्रदर्शन राज्य का दर्जा और संवैधानिक सुरक्षा जैसे अधूरे वादों से उपजी नाजगी का नतीजा है। उनके कथित पाकिस्तान संबंधों का कोई ठोस सबूत अब तक सार्वजनिक नहीं हुआ है और न ही कोई औपचारिक आरोप तय किए गए हैं।

फिर भी, लद्दाख जैसा रणनीतिक रूप से संवेदनशील इलाका होने के कारण, विदेशी दखल की आशंका मात्र भी हालात को गंभीर बना देती है। सुरक्षा विशेषज्ञ चेतावनी देते हैं कि अगर ऐसे दावे मजबूत होते हैं तो उन्हें स्थानीय विरोध को बाहरी प्रभाव का हिस्सा बताया जा सकता है, जिससे सुरक्षा कड़ी करने और असंतोष पर नियंत्रण बढ़ाने को जायज ठहराया जा सकता है।

इसके गंभीर नतीजे हो सकते हैं। अशांत लद्दाख भारत, चीन सीमा “लाइन ऑफ़ एक्चुअल कंट्रोल (एलएससी) पर सुरक्षा का ध्यान भटका सकता है, जहां चीन लगातार अपनी स्थिति मजबूत कर रहा है। यह स्थानीय सहयोग को कमजोर कर सकता है, जो खुफिया जानकारी जुटाने और सैनिकों को समर्थन देने के लिए जरूरी है। यह दुश्मनों को प्रोपेगेंडा, गलत सूचना या गुप्त दखल के अवसर भी दे सकता है

और भारत की सीमा नीति को जटिल बना सकता है, जहां चीन और पाकिस्तान की मिलीभगत का खतरा हमेशा बना रहता है।

चेलानी का कहना है, बीजिंग का रिकॉर्ड बताता है कि वह भारत के सीमावर्ती इलाकों में आंतरिक खामियों, जैसे इन्फ्रास्ट्रक्चर विकास में देरी या राजनीतिक अलगाव, का फायदा उठाकर सामरिक और मानसिक बढ़त हासिल करने की कोशिश करता रहा है। ऐसे में, सीमा पार प्रभाव के आरोप, चाहे अप्रमाणित ही क्यों न हों, आपसी भरोसे को कमजोर कर सकते हैं और राष्ट्रीय एकता को चोट पहुंचा सकते हैं।

चेलानी ने सोच समझकर गैर दमनकारी कदम उठाने की सलाह दी है। उनका कहना है, नई दिल्ली को स्थानीय समुदायों से लगातार संवाद करना चाहिए, भरोसा बनाने के लिए सार्थक कदम उठाने चाहिए और ऐसे उपायों से बचना चाहिए, जो लोगों को और दूर कर दें। वे चेतावनी देते हैं कि कठोर कदम केवल नाजगी को और बढ़ाएंगे तथा हाशिये पर धकेले जाने की धारणा को मजबूत करेंगे, जिसका फायदा विरोधी ताकतें आसानी से उठा सकती हैं।

तनाव कम करने के लिए विशेषज्ञ आर्थिक अवसर, बुनियादी ढांचे और

पर्यावरण सुरक्षा में समानांतर निवेश की सलाह देते हैं। खासकर युवाओं के लिए रोजगार सृजन और शासन व स्वायत्तता की मांगों पर ठोस प्रगति लंबे समय तक स्थिरता का आधार बन सकती है। चेलानी का कहना है, ये प्रयास न केवल स्थानीय आकांक्षओं को पूरा करेंगे, बल्कि बाहरी ताकतों द्वारा असंतोष का फायदा उठाए जाने का खतरा भी कम करेंगे।

संदेश साफ है, लद्दाख में शांति बहाल करना सिर्फ आंतरिक व्यवस्था का मामला नहीं है, बल्कि यह भारत की राष्ट्रीय सुरक्षा के लिए भी बेहद अहम है। चीनी सैनिकों के विवादित चोटियों पर डटे रहने और पश्चिमी मोर्चे पर पाकिस्तान की सक्रियता के बीच लद्दाख भारत की हिमालयी रक्षा का केन्द्र है। यहां की कोई भी आंतरिक हलचल पूरे उत्तरी मोर्चे पर असर डाल सकती है।

चेलानी की चेतावनी एक तत्कालिक हकीकत दिखाती है, भारत अपनी सबसे संवेदनशील रणनीतिक सीमा पर अस्थिरता बढ़ाई नहीं कर सकता। राजनीतिक संवाद, आर्थिक भागीदारी और संवेदनशील शासन का संतुलित मेल ही यह सुनिश्चित कर सकता है कि लद्दाख भारत की संप्रभुता का किला बना रहे, कमजोरी नहीं।